

11 ta' Ottubru, 1949.

Imhalled:

L-Onör. Dr. A.J. Montanaro Gauci, LL.D.

Francesco Giuseppe Wisnayer et. versus Rinakdo Wisnayer et.

**Arbitraġġ — Impunizzjoni — Formalitajiet —
Atti Ġudizzjarji — Nullità — Trasfuzjoni tal-Proċeduri —
Publikazzjoni — Art. 792, 980 u 983 tal-Kodiċi
tal-Proċedura Ċivili.**

*F'kawża ta' impunizzjoni ta' arbitraġġ l-arbitru ma għanduz inter-
ress; u għalhekk jekk l-arbitru jiġi mħarrek "għall-interess li jis-
ta' jkollu", huwa għandu jiġi maħruġ barra mill-kawża.*

*Id-dispożizzjoni tal-liġi li tgħid illi Leddezzjoni tan-nullità ta' Latti
ġudizzjarji ma tistax tingħata meta l-parti li tagħtiha tkun baq-*

għet tagħmel, jew, għad li tkun taf biha, tkun kulliet li jibqgħu jsiro, attijiet oħra warh mingħajr ma edċepiet dik in-nullità, tirrigwarda l-proċeduri li jkunu għadhom sovrin, u mhux dawn li jkunu kompliti u etawriti. Għaldaqstant illi id-depożizzjoni mhux applikabili għan-nullità ta' deċiżjoni arbitrari, għax bid-depożitu tad-deċiżjoni l-arbitraġġ għe etawrit, u l-kritika tiegħu ma hix kontinwazzjoni ta' l-arbitraġġ, u ebda sanatorja ma għib tan-nullità, meta u jekk ikun hemm lok ta' xi nullità.

Jekk fl-att ta' l-arbitraġġ ma tkunx għet stabbilita ebda formalità, l-arbitru jista' jiffirma huwa stess il-formalitajiet.

Kaldaqstant il-fatt li l-deċiżjoni arbitrari tiġi miktuba bl-Ingliż, min-flok bil-Malti, nix jgħibx nullità ta' dik id-deċiżjoni jekk il-partijiet ma sofwex ebda preġudizzju bl-użu ta' dik il-lingwa billi kuma jkunu jafu bl-Ingliż.

L-ommissjoni ta' l-isem ta' missier il-partijiet u ta' fejn joqogħdu tirrigwarda wiehed mir-reqwiżiti espressament stabbiliti mill-liġi; kif tirrigwarda reqwiżit ieħor tal-liġi l-ommissjoni tat-tismija ta' l-att ta' l-arbitraġġ. Imma għal din ta' l-aħħar tista' tissupplixxi riferenza għall-kitba ta' l-arbitraġġ, jekk din tkun għet mehmuza u depożitata flimkien mad-deċiżjoni arbitrari. U fit-tewġ katijiet, għalkemm hemm vjolazzjoni ta' forma, ma hemmxa nullità tad-deċiżjoni arbitrari, jekk ebda preġudizzju ma sofwex il-partijiet b'dik il-vjolazzjoni ta' forma.

Tanqas ma hija nulla id-deċiżjoni ta' l-arbitru jekk wiehed mill-partijiet imut u ma ssirx it-trasfuzjoni tal-proċeduri fil-persuna tal-werrieta tiegħu, meta werrieta jkunu l-partijiet l-oħra fil-proċeduri, u dawn jkunu aċċettaw mill-ewwel il-wirt ta' dak il-mejjet.

Imma l-publikazzjoni tad-deċiżjoni arbitrari antedement għad-depożitu tagħha hija wiehed mir-reqwiżiti li fis-sistema tal-liġi proċedurali tagħna huwa essenzjali; u l-inosservanza ta' dak ir-reqwiżit igħib in-nullità tad-deċiżjoni arbitrari. Il-konsenja privata ta' kopja tad-deċiżjoni mill-arbitru lill-partijiet qabel id-depożitu ma fistax tekwirali għall-publikazzjoni li trid il-liġi.

L-attur fit-taħrika qalu illi bi akrittura tas-6 ta' Gunju 1946 (dok. A) l-attur u Roger Wismayer minn parti waħda, u l-konvenut Rinaldo Wismayer mill-parti l-oħra, ittransigew il-kawża li kien hemm quddiem dina l-Qorti (ċitazzjoni nru. 137 ta' l-1946, ċeduta fit-18 ta' Gunju 1946), billi xoljew il-

komunjoni fil-legat tad-ditta "Gius. di R. Wismayer", u me kanzija u affarijiet oħra appartenenti lil dina d-ditta, li kien halla lit-tliet ahwa Ruggiero, Francesco Giuseppe u Rinaldo Wismayer, niissierhom Giuseppe, bit-testiment tieghu fl-atti tan-Nutar Enrico Saydon tas-7 ta' Lulju 1937, u ftehmumu illi d-ditta tibqa' minn dak in-nhar u favur ta' Ruggiero u Francesco Giuseppe Wismayer, illi halla lill-konvenut Rinaldo Wismayer is-somma ta' £600 akkont ta' sehmumu ta' l-imsemmi legat, u innominaw arbitru lill-konvenut Paolo Busuttill biex jistabbilixxi l-valur tas-sehem ta' l-konvenut l-imsemmi legat, kompriži l-avvjament u l-profiti sal-gurnata tat-transazzjoni, il-valur tal-merkanzija, u dak kollu li jiffirma l-oġġett tal-legat, u obligaw ruħhom li jaċċettaw ir-rappor: illi jagħmel l-imsemmi Paolo Busuttill, salva l-korrezzjoni ta' kwalunkwe żball ċar u evident, illi jista' jkun hemm; u qalu, illi fis-7 ta' Marzu 1948 mi't Ruggiero Wismayer, u l-attijiet ma gewx legittimati; u qalu illi l-imsemmi Paolo Busuttill ikkonsenja lill-partijiet R- "lodo" (tieghu fit-3 ta' Mejju 1948, u wara żmien, ċjoè bl-ittra uffiċjali ta' l-4 ta' Gunju 1948, iddepożitat fir-Registru ta' dina l-Qorti, u l-attur b'ittra uffiċjali tat-8 ta' Mejju 1948 (dok. E.F.), u l-konvenut b'ittra uffiċjali tal-10 ta' Mejju 1948 (dok. C), ma aċċettawx il-konklużjonijiet tal-lodo, imma in segwitu l-konvenut, b'ittra uffiċjali tal-14 ta' Gunju 1948 (dok. B), interpe'la lill-atturi biex iħallisu s-somma ta' £1312. 16. 6, a saldu tas-somma ta' £2364. 8. 5, terza parti tas-somma likwidata mill-arbitru fil-lodo tieghu tat-3 ta' Mejju 1948; u ssukraw iħdidu illi l-imsemmi lodo huwa null u ta' ebda effett, billi fl-atti tal-kompromess u fil-lodo ma jinsabux indikati l-partikularitajiet tal-partijiet li trid il-ligi, billi wara l-mewt ta' Ruggiero Wismayer l-attijiet ma gewx legittimati, u billi ma giex depożitat u publikat skond il-ligi, u għaliex gie megħmul bil-lingwa Ingliża, u għar-ragunijiet oħra li jirriżultaw fit-frattazzjoni tal-kawża; u talbu li, premessi d-dikjarazzjonijiet u l-provvedimenti opportuni, jiġi d'kjarat u deċiż illi l-lodo ta' Paolo Busuttill tat-3 ta' Mejju 1948, għall-imsemminijiet u ragunijiet, huwa null u ta' ebda effett legali; salva kwalunkwe azzjoni oħra a favur ta' l-atturi għall-korrezzjoni ta' l-iżbalji kienenti fl-istess lodo. Bl-ispejjeż, kompriži

dawk ta' l-ittra ufficjali tat-8 u tas-16 ta' Mejju 1948, u tal-protest tas-17 ta' Gunju 1948, kontra l-konvenut;

Omissis:

Qabel xejn il-Qorti rirrileva li l-konvenut Paolo Busuttill għe mharrek "jekk jidhirlu li għandu interess". Huwa stess fin-nota ta' l-eccēzzjonijiet iddikjara li interess ma għandux; u peress illi l-kwistjoni tan-nullità ta' l-arbitragg tista' tinteressa u taffetta biss lil dawk li għalihom sar l-arbitragg, fil-fehma tal-Qorti l-konvenut Busuttill tabilhaqq ma għandux interess; u għandu jigi liberat u mahrug barra mill-kawża;

Mid-dokumenti eżibit u mill-att tad-decizjoni arbitrali jirrizulta li b'kitba privata tas-6 ta' Gunju 1946, l-atturi u l-konvenut Rinaldo Wismayer, flimkien ma' hufhom Roger illum mejjet, ftehm, fost hwejjeg ohra, li "jinnominaw l-is-Sur Pawl Busuttill, illi jaččetta, bhala arbitru biex jistabbilixxi l-valur tas-sehem ta' l-imsemmi Rinaldo fl-imsemmi legat, kompriži l-avvjament u l-proffitt sal-lum, il-valur tal-merkanzija, u dak kollu illi huwa oggett tal-legat. Il-partijiet jobligaw ruhhom illi jaččettaw ir-rapport ta' likwidazzjoni illi jagħmel is-Sur Pawl Busuttill, salvo korrezzjoni ta' kwalunkwe żbali čar u evidenti illi jista' jkun hemm";

Minn dana jidher illi l-partijiet riedu stima, u rieduha magħmula minn terza persuna biex joqogħdu għaliha. U peress li fuq l-istima evidentement kien hemm xi kwistjoni bejn ethom, taw l-inkariku ta' l-istima lil Busuttill bhala arbitru. Meta Busuttill lesta x-xogħol tiegħu, huwa beda biex jippreżenta kopja tad-decizjoni tiegħu lill-partijiet, u aktar tard iddepożita d-decizjoni fir-Registru ta' din il-Qorti; b'nota tal-4 ta' Gunju 1948;

Fl-att ta' l-arbitragg ma kienux għew stabbiliti l-formalitajiet; u għalkemm il-partijiet k'enu lkoll maltin, kompriž l-arbitru, dana kiteb id-decizjoni tiegħu bl-Ingliż. Publikazzjoni vera u proprja ma saretx — evidentement għax l-arbitru deherlu, tajjeb jew hażin, li dina saret biżżejjed bil-konsenja tal-kopja lill-partijiet. Fil-korp tad-decizjoni ma għietx imnizzla t-tismija ta' l-att ta' l-arbitragg, iżda saret riferenza għall-kitba privata, li għet depożitata mad-decizjoni; u l-indikazzjoni ta' isem il-missier tal-partijiet u ta' fejn joq-

ghodu giet imholija barra għal kollox. Barra minn dan, fis-7 ta' Marzu 1948 miet Roger Wismayer, waħda mill-partijiet, u t-trasfużjoni tal-ġudizzju ma saretx. Fuq dan kollu l-atturi jippretendu li d-deċiżjoni arbitrali hija nulla;

Iżda billi l-attur, b'itra uffiċjali u per mezz tad-difensur tiegħu, ikkontesta r-riżultanzi ta' l-arbitraġġ, il-konvenut Wismayer jippretendi li l-atturi l-lum ma jistgħux jimpunjaw id-deċiżjoni arbitrali, għax prekluzi mit-tieni taqsima ta' l-art. 792 tal-Kodiċi tal-Proċedura Civili;

Il-Qorti tosserva li dik id-dispożizzjoni tal-liġi mhijiex applikabili għan-nullità tad-deċiżjoni arbitrali, għax dik tirrigwarda proċeduri li jkunu għadhöm sejrin, u mhux komplti u eżawriti. Bid-depożitu tad-deċiżjoni, tajjeb jew dażin, l-arbitraġġ gie eżawrit, u għalhekk il-kritika tiegħu ma hijiex kontinwazzjoni ta' l-arbitraġġ, u ma ggibx sanatorja tan-nullità meta u jekk ikun hemm lok ta' xi nullità. Lanqas ma tista' tingħadd b'rinanzja taċita ta' l-eċċezzjoni tan-nullità dik il-kritika li saret, għax l-attur mal-kritika pprotesta li ma riedx joqgħod għal dik id-deċiżjoni;

Fuq il-meritu l-Qorti tirrileva li la darba ebda formalità ma giet stabbilita fl-att ta' l-arbitraġġ, l-arbitru seta' jiffissa huwa stess il-formalitajiet (art. 980 Kodiċi Proċedura Civili);

Għaldaqstant ma jidherx li l-fatt li d-deċiżjoni giet mikruba bl-Ingliż f'lok b'l-Malti jgħib xi nullità; għax milli jidher, il-partijiet kienu jafu bl-Ingliż ukoll, u ebda preġudizzju ma sofrew bl-użu ta' l-Ingliż (art. 792 (1) (c) Kodiċi Proċedura Civili);

L-ommissjoni ta' l-isem tal-missier tal-partijiet u ta' fejn joqgħodu tirrigwarda wieħed mir-rekwiżiti espressament stabbiliti fil-liġi (art. 983 ibid.), kif tirrigwarda rekwiżit ieħor tal-liġi l-ommissjoni tat-tismija ta' l-att ta' l-arbitraġġ. Iżda għal din ta' l-aħħar kienet tissupplixxi r-riferenza għall-kitba li giet mehmuża u depożitata flimkien mad-deċiżjoni. Fiz-zewġ każi ma jidher li kien hemm ebda preġudizzju lill-partijiet, għalkemm vjolazzjoni ta' forma kien hemm. U tabilhaqq, l-assenza ta' dawk l-indikazzjonijiet ma giebet ebda ekwivoku jew incertezza, u lanqas ma hi tali li ma tistax tiġi rimedjata hief bl-annullament tad-deċiżjoni. Għaldaq-

tant ma hemmx lok tan-nullità tad-deċiżjoni għal dik il-kawżali;

Meta miet Roger Wismayer kien hemm lok tat-trasfużjoni tal-proċedura fil-persuna tal-werrieta tiegħu; u dana ma varx. Izda l-werrieta tiegħu kienu l-partijiet l-oħrajn, li mill-ewwel aċċettaw il-wirt, u għalhekk l-interess tal-mejjet baqa' rappreżentat u tutelat ugwalment fil-persuna tal-partijiet superstiri, mingħajr ma dawn setgħu jsofru ebda pregudizzju in kongruenza tan-nuqqas ta' trasfużjoni formali ta' l-arbitraġġ fil-persuna tagħhom għall-interess tad-deċiżjoni;

Mill-banda l-oħra, in-nuqqas tal-publikazzjoni tad-deċiżjoni anteedenti għad-depożitu huwa difett ta' wiċċed mir-rekwiżiti li fis-sistema tal-lig' proċedurali tagħna huwa essenzjali, għax ta' ordni publiku; għax fis-sistema tagħna l-publikazzjoni hija waħda mill-garanziji ta' l-amministrazzjoni tajba tal-gustizzja; u għalhekk dak ir-rekwiżit huwa inderogabili, u l-inosservanza tiegħu ggħib għan-nullità, għalkemm il-ligi, fejn timponih, ma tgħidx espressament li l-vjolazzjoni tiegħu ggħib is-sanzjoni tan-nullità. F'dak il-każ il-pregudizzju jirrigwarda l-ordni publiku, u ma jistax jigi rimedjat blief bl-annullament. Il-konsenja privata ta' kopja tad-deċiżjoni lill-partijiet anteedentement għad-depożitu ma tistax tekwiwali għall-publikazzjoni li trid il-ligi;

Għal dawn ir-raġunijiet, u fis-sens li ntqal aktar 'il fuq, il-Qorti taqta' l-kawża biili tohrog lili-konvenut Paul Busuttil barra mill-kawża, bl-ispejjeż kontra l-atturi; u tilqa' t-talba in kwantu diretta kontra l-konvenut Wismayer, bl-ispejjeż kontra dan il-konvenut.